



ارواناد ډاکټر حنيف بکتاش

ارواناد ډاکټر حنيف بکتاش د پښتو ادب نوښتگر، انځورگر او پر ښکلا مين شاعر

زموږ په ادب پالونکي هيواد کې د پيړيو پيړيو راهيسې مخکښو، نامتو او لويو ليکوالو، ادبي او فرهنگي شخصيتونو او شاعرانو د نوښتگرو اندونو، پوهې، قلم، ادب او علم په وسيله د هيواد د عيني او ريښتيني حوادثو او پېښو په اړه داسې ليکنې او څيړنې کړي دي، چې د دوی مقام د سياست او ادب په تاريخ کې څرگند او د درناوې وړ ځای لري. دغو اتلانو هم د تورې او هم د قلم په وسيله د عمل په ډگر کې د خپلو ادبي او فرهنگي هلو ځلو تر څنگ د هيواد د خپلواکۍ، آزادۍ او دموکراسۍ په گټلو کې فعاله ونډه تر سره کړې ده. له امير کروړجهان پهلوان نه نيولې تر شيرشاه سوري، بايزيد روښان، خوشحال خان خټک، ميرويس نيکه او لوی احمدشاه بابا پورې ټول د تورې او قلم، پوهې او تدبير اتلان تير شوي دي. دوی ټولو هڅه کړې ده چې هيواد د ناپوهې، نادانۍ، فقر، ظلم، خپلمنځي (استبداد)، زور واکۍ او فساد د منگلو څخه وژغوري.

زموږ د هيواد زياترو ليکوالو، اديبانو او شاعرانو د خپل توان او استعداد سره سم د ټولني ستونزې، خپگان، نهيلې، عيني پېښې، حوادث په ډير واقعبينانه توگه د شخصي ملاحظاتو او تعصباتو او احساساتو نه پرته ليکلي دي، چې د دوی دا ارزښتمن

کار زموږ د هیواد اوسني او راتلونکو نسلونو ته یو لوی علمي، سیاسي، ملي، ادبي او فرهنگي خدمت گڼل کیږي. زموږ د هیواد زیاترو لیکوالو او شاعرانو، ادیبانو او فرهنگیانو د پښتو معاصر ادب په تاریخ کې د ډیرو سترو اثارو او شعري ارزښتونو د هستونو څښتنان دي، چې زموږ اوسني او راتلونکي نسلونه ته د میراث په توګه دا اثار یوه ستره شتمني او پانګه ده. دا اثار هم معنوي ارزښت لري او هم شعري او ادبي جوهر لري.

یو له دغو لیکوالو او شاعرانو له ډلې څخه، سیاست پوه، تاریخ پوه، ادب پوه، ژمن، وتلي، شاعر ارواښاد ډاکټر حنیف بکتاش دی، چې د خپل قلم، اندو پوهې له لارې یې زموږ د پښتو ادب گلبن ښیرازه، سمسور، او رنگین ساتلي دي. ډاکټر حنیف بکتاش زموږ په هیواد کې یو پیژندل شوی، مخور لیکوال او شاعر و، چې په (۱۳۴۱) لمريز کال کې د (وردګ) ولایت په میدان ښار کې زیږدلی دی. ده خپلې لومړنې زده کړې په مزارشريف، میدان ښار، قندهار، هلمند او نورې زده کړې یې د کابل د حبیبې په لیسه کې پای ته رسولي دي. وروسته یې په مسکو کې د نړۍ په معاصر تاریخ کې د ډاکټرۍ دیپلوم تر لاسه کړې دی.

د یادونې وړ ګڼم که چیرې د ده شعرونه په غور سره ولولو، نو دا څرګندېږي چې دی د ځانګړي هنري، ادبي او علمي سبک خاوند شخصیت و، او د ده شعرونه د ده د شاعرانه او هنري تخیل، څپانده، روشانه او نوښتګر فکر او آزمویني زیربنه دي.

- ښاغلي اکادمیسین سلیمان لایق چې زموږ د هیواد یو وتلي، نامتو او انقلابي لیکوال، شاعر او ادیب دی، د ارواښاد ډاکټر حنیف بکتاش د هغې ټولګې په تړاو چې په نامه دې (کله چې لمر دخدای آیتونه لولي) یادېږي داسې لیکلي دي:

((... د هنرمن سبک خانگری او د ده په ذات پورې تړلی وي . زما خپل نظر دا دی چې په شاعرانو کې د سبکونو توپیر کت مت هغسې دی لکه چې د دوی په بڼو ، آوازونو او د ژوند په خانگریو تگ توگو کې لیدل کیږي . د (لون گیزس) دغه وجیزه د سبک په پیژندنه کې ډېره ژوره ده چې وایي : ((د هر چا سبک پخپله هغه شخص دی .

همدا راز د بکتاش سبک یواځې په ده پورې خانگری دی کوم چې په دې سړيځه کې په بشپړ ډول معرفی شوی دی ...))

او په بل ځای کې وایي :
((... د بکتاش د دغې ټولګې زیاتره شعرونه ښکلاییزو خانګرونو، انساني مفکورو او د وطن مینې ته خانګري شوي دي . او د ده لوی کمال دا دی چې دی په خپلو هستونو کې تغزلي ښکلا او رزمي هیجان داسې سره اوبي چې د یوه پاڅه شاعر پر زیریدو شاهدي وایي .

بکتاش په شعر کې د تجدد او نوښت یو جدي پلوی دی . د شعر په دې دفتر کې د دودیزو شعرونو په نسبت نوي شعرونه هم د کیفیت او هم د کمیت ارجحیت لري . دی حتی په دودیزو تغزلي هستونو کې غزل، څلورځي او د هغوی په نورو ډولونو کې د کلاسیکانو له منل شویو شعري کلمو څخه لکه : د وروځو توره، د بڼو غشي، د مخ سپورمې، زاهد، محتسب، خرابات، رند، او نورو نه کار نه اخلي او حتی هغه ترکیبونه، مصطلحات او مقولې نه کاروي چې دودیز شعر دخیالونو د انځورونو په جوړولو کې پیری د ښکلا د نندارینې لپاره کارول شوي دي لکه : د زلفو ماران، مړې سترګې، د نقطې غوندې تنګه خوله او د ویشته غوندې نرې ملا د ښځې لپاره منفي صفات چې په دودیز شعر کې یې نمونې کمې نه دي لکه : لولی، هرجایي، بیوفا، دروغجنه، مکاره، کوډګره، او غولونکې پخپل کلام کې نه کاروي . حتی په هغو هستونو کې چې په دودیزو قالبونو کې یې وړاندې کوي نوي او له زمان سره وړ اصطلاحات اختراع کوي ، شعري روح وربخښي او په دې توګه دودیز شعر ته نوي تصویرونه ورننه باسي او نوښت ورکوي ...))

زه د تيارې او سپيدې تر منځه
د نښت پر ټکي لکه سات پاتې يم
پر شاوخوا مې دي د غم لښکرې
لکه بې وسه باچا مات پاتې يم
هره خوا گورم ديوالونه ښکاري
لکه چې گور کې کرایي ناست يم
روح رانه تښتي، زړه یاري نه کوي
آسمان ته لاس په گدایي ناست يم
(د نښت پر ټکي مخ ۲۶)

او په بل ځای کې لایق صاحب وايي :
(. . . . د بکتاش په ټولو آثاروکې ، که هغه رومبني
دي که وروستني ، زه داسې يو څه نه وينم چې له
مجرد شعر سره (شعر د شعر لپاره) د ده فکري اړیکه
وشي .

د ده د شعر دغه دفتر او ټول نور سره او ناسره
اثر د ژوند او انسان په باره کې ليکل شوي او
په مينې ، مبارزې ، هوډونو او ارمانونو ډک شوي
دي :

۱- دا زما د کلي د بزگر لاسونه چا تړلي ؟

پر دې ويالې کومه داړه راغلي ؟

چې په لښتو کې مسکا نه خوځي

او په پټيو کې ،

د مينې پر ځای

فصل اغزي زيږوي !

زمانه ولې داسې شنډه ښکاري ؟

مينې کې ولې اعتماد مړ شوی ؟

هنداره ولې تصوير نه شي شوي ؟

سبا کې ولې رڼا نه بهيري

آسمانه روند يې ،

ولې نه نيري ؟ !

شرفي مسکا مخ (۲۱)

د لایق صاحب د لیکنې پر استناد په رشتیا سره چې د حنیف بکتاش په شعرونو کې هغه ترکیبي عناصر لکه : احساس ، عاطفه ، وزن ، کلام او داسې نور ژبني ترکیبونه په داسې فورم او شکل کې ترتیب شوي دي ، چې د ده د شعر معنا ، مفهوم ، سکالو (موضوع) او پیغام په ډیر هنرمندانه او ظریفانه ډول بیانوي ، چې لوستونکي او اوریدونکي یې په خوند، ننداره او اوریدلو نه ميري .

- دا پر هیواد مین لیکوال او شاعر په تنکی خوانې کې شعر و ادب ته مخه کړې هغه ذاتي او فطري استعداد او ذکاوت چې ده درلود، دی دې ته وهڅیدو چې په (۱۳۵۴) لمريز کال کې د افغانستان په کچه د یو مخکښ او نوښتگر شاعر په توګه په یوه ادبي کانکور کې د شعر جایزه وګټي . د ده په سل ګونو لیکنې او څیړنې د هیواد په رسنیو کې خپرې شوي دي . ده نه یوازې په پښتو ژبه بلکې په دري - فارسي ژبې هم لیکنې کړې دي .

- زموږ د پښتو ژبې او ادب نومیالي لیکوال، رسنوال او تکړه وینا وال استاد پوهاند دوکتور مجاور احمد زیار په خپله یوه لیکنه کې د ارواښاد حنیف بکتاش په اړه داسې کښلي دي :

((خوانیمرګ بکتاش
د یادونو یو تلپاتې څپرکی

په هېواد کې د جمهوري اوښتون دويم پسرلی وو د زینب سېنما په تالار کې د مور ورځ نمانځل کېده او (مېرمن زینب داود) هغو شاعرانو ته جایزې وروپشلي چې اړونده يې سيالي گټلې وه .

هسې خو به د هر يوه گټونکي له نوم اخېستنې او سټېچ ته له بلنې سره ، اوږدې اوږدې چکچکې کېدلې ، خو کله چې وياند په ډېر شور و ولوله انگازه کړه : اوس به يوه تنکي ځوان شاعر (حنيف بکتاش) ته بلنه ورکړو چې سټېچ ته راشي او خپله جایزه تر لا سه کړي!

له پرلپسې لاس پرکاوو او شورو هاهاوو سره د نندار چيانو دا تلوسه هم هماغه شېبه پایته ورسېده چې يې وليدل ، سور سپين تنکي شاعر له خپل ښکلي شعر سره د هېواد د کومې ژبتوکميزې ډلې استازي کوي!

د تورکي توکمي مريي (بکتاش) نوم هغه شپي ورځې د ټولو کابل مېشتو په ذهنونو کې په دې راتوکېدلی وو چې له شاعري (بلخي رابعې) سره يې د وينې او مينې داستان د (نذير فلم) له خوا تازه تر سېنمايي پردې رسېدلی وو . داسې چې تر اور ژبې شاعري د هغه مريي څار خپلې څېره ډېره ولوليزه او عاطفي ځلېدلي وه .

دا هم دومره هېښنده نه وه چې نقش يې هم يوه پښتون توکمي (شادان) او همدا راز يې بله مرکزي څېره ارواښاد داود فاراني ځلولي وه .

په دې توگه زموږ ځوانيمرگ شاعر له هماغو لومړيو څخه د (بادارې مينې) پرځای (مريي بکتاش) ځان ته د الهام سرچينه ټاکلې وه . هغه په ټوله رښتينولۍ د دويم - درېيم انقلابي پښت د يوه استازندويه او ژمندويه په توگه له تنکي ځوانۍ نه د شعرو رزم گډ مورچل ته را دانگلي ول .

بې له دې يې چې څه ناڅه آرامه منځپارکيزه آره ستر گې و و برېښوي ، له زيارکښ انسان سره يې د ژوند تر روستۍ سلگۍ خپل اندوژوند ټينگ و ټرينگ ساتلي ول . رزميالي شاعر دا ستر ارمان هم له ځان سره تورو خاورو ته يووړ چې د لومړي پښت پر خلاف يوازې شعرو شاعري هم رزمو ته د پزې پېزوان نه کړي ، بلکې خپله پوهنيزه څانگه (تاريخ) هم ور سره مله

کاندي او د ترشا پرېښي جنگ و جهل خپلې پښتني-
افغاني ټولني د ژغورو روښانگري لپاره يې پرکار وا
چوي. له دې ناخبره چې د نورو زرگونو جنگيالو په
خپر جلا وطنی ته اړېستل کېږي او ورسره ورسره د (
بي بي سي) سرخوړلي وياندي ته!
ده وکړای شول، په هغه لړکې د ((هېلمند)) په بدل
نامه، د يوې ادبي- هوساييزې خپرونې له لارې په زړه
پورې پيغام د خپلو پرگنو تر غوره ورسوي . خوله
بده مرغه چې هغه اوريزه - رسنيزه کار و بوختيا
ورپورې اور شوه .

د هماغه اور لمبې اولوخرې وې چې دويارلي ژوند و
ژواک پېنځمه لسيزه يې ورباندي ویرژلي او زهر ژلي
کړه، ترڅو يې په ځوانه ځوانی کې د مرگ کومي ته ور
برابري .

حنيف بکتاش تر پايه له خپلې خوښې خندانې لويې
سره سم هغه گرد رنځونه او دردونه په زړه کې پټ
وساتل ، خو له شعري سېمبولونو يې پوره راجوتېده
چې د ننه نړۍ يې تر څومره فشار لاندې راوستې، د گل
غوندي يې شوندي هماغسي خندانې، خو د غوټی په څېر
يې زړه هغسي له وينو ډک وو.

د نا مهالي مرگ بلهاري شاعر يوه په زړه پورې لويې
دا وه چې تازه کښلی شعر به يې دوستانو ته اوراوه
او ورسره ورسره به يې ترې د ارزونې غوښتنه هم
کوله او په دې لړ کې يې زه يې هم له دې لورونې بي
برخي نه پاتېدم . سره له دې، به ما په ټوکو ټوکو
کې ورغبرگوله چې دا يا هغه ټکی يې د کوم تاريخ
وهلي زاړه بوت ((شعاري)) پېښې دي!
و به يې خندل، سم له سمونې به يې قلم راواخيست،
هغه ټکی به يې ور سهي کړ او هله به يې له سره را
واوراوه .

هرگوره، دا به د چا په ارواکې هم نه گرځېده چې نا
ببره مرگی به يو داسې خور ژبي ويناوال له ناپايه
نا غورېدلو انساني ارمانونو سره په ځوانه ځوانی
کې له خپلو نيمه خوا پرگنو، اړوندانو او يارانو
دو ستا نوڅخه اخلي او يوې تلپاتي جلا وطنی ته به
يې ور لېږدوي .

د تلپاتي حنيف بكتاش اروادې ښاده وي!) (

د پوهاند استاد زيار صاحب د ليكنې پر استناد په رښتيا سره چې ارواښاد ډاکتر حنيف بكتاش زموږ د هيواد هغه ادبي او فرهنگي شخصيت و، چې د ده په شعرونو کې معنوي ارزښتونه، د هيواد، خلکو او ټولني او ټولنيزو اړيکو په اړه د ده احساس، عواطف، جذبې او ولولې، سپيڅلې هيلې او ارمانونه، اورني مينه او افکار، له ورايه معلوميري .

- ښاغلي صديق کاوون توفاني ، چې زموږ د هيواد په ادبي، فرهنگي او سياسي ډگر کې يو پياوړې، وتلي او پيژندل شوي ليکوال، شاعر، ادبي او فرهنگي شخصيت دی ، په خپله يوه ليکنه کې د ارواښاد حنيف بكتاش د ادبي او فرهنگي شخصيت په اړه داسې کښلې دي :

((...)) ارواښاد حنيف بكتاش زموږ د سرگردانه او لالهانده نسل د رزمونو او سنگرونو شاعر ، د ماتو او بريو، غمونو او خوشيو يو زړور او آگاه راوي و . يوازي راوي نه ، بلکې پخپله هم د زيار ايستونکي انسان د مبارزې د سرې لارې نه ستړی کېدونکی لاروی و. هغه د خپل لنډ خو ويارلي ژوند زياته برخه د ستم او استبداد ، زورواکۍ او زړپرستي ، ناپوهۍ او جهالت پر ضد د مبارزې سپيڅلې چارې ته وقف کړې وه .

د خپلې تنکې ځوانۍ په کلونو کې د پښتو ادب پر آسمان وځلېد ، پلوشو يې ډېر ذهنونه روښانه او ډېر فکرونه تازه کړل . شعر يې ښکلې شو ، له نوښتونو ډک شو او په هماغه کچه چې د عمر په لحاظ پخېده شعر يې هم پوخ ، رنگين او صيقل شو . د پښتو آزاد شعر او په ځانگړي ډول « سپين شعر » په بڼه کې يې داسې گلبوتي وکرل چې تر ډېرو وختونو پورې به د ښکلا او نوښت وړمې خوروي او زړونو ته به تازه گي وربښي . حنيف بكتاش تر هر څه د مخه په خپل شعر کې خپل ځان موندلی و ، خپل چاپېريال او خپله ټولنه يې موندلې وه . خپل او د خپلې ټولني غمونه او

دردونه يې موندلې وو نو ځکه خو يې په هر شعر کې
د ده او د ده د ټولني د ژوندانه انعکاس وینو .
زه د بکتاش په شعر کې د ده د ژوندانه د زخمي
شيبو غبرگون په ډاگه وینم . زه دا هم وینم چې
لکه د يوه ماهر انځورگر په شان يې د خپل ژوبل
احساس له هرې شيبې څخه يوه رنگينه تابلو جوړه
کړېده چې ډېر څه د ويلو او احساسولو لپاره لري .
مور بايد د هغه د شعر هرې تابلو ته ځير شو ، په
دقت يې وگورو او ولولو، تر څو و پوهیږو چې دغه
زرينفکره انځورگر مور ته د کوم پيغام لېږدول
غواړي (...))

د کاوون صاحب د ليکنې پر استناد، ارواښاد حنيف
بکتاش هغه هوډمن او با احساسه شاعر او اديب و، چې
په خپلو شعرونو کې يې د خپلې ټولني د خلکو د
زړنو غمونه او دردونه ، د کونډې، رنډې او
يتيمانوسره خواخوږي ، د پښتو، پښتونولي او پښتو
ژبې سره چې د انساني، اخلاقي، علمي، اسلامي، ملي او
پښتني اوصافو او فضايو نه ډکه ژبه ده پاکه او
سپيڅلي مينه د يو مقدس ارمان، موخه او مقصد په
توگه په ډيرو ښکلو افکارو، هر اړخيزو او جامع
انځورونو، خيالونو او سمبولونو کې په ډير ظريفانه
او هنرمندانه ډول ترسيم کړي دي ، چې د ده دا
هنري او ادبي هلې ځلې او خدمتونه د خورا ستاينې
او قدر وړ دي . د بيلگې په توگه د ده دا بيتونه
گورو:

شرلې مسکا

وطن مې ،
لکه د وينو غوټې
لکه د اوشکو څپه
لکه له شونډو پر شا شوې مسکا
لکه له زړه نه راوتلې سلگۍ
د وير پر پاڼه باندي ورژېده
وطن مې ،
لکه زړه سندرہ
لکه د کلي چنار
لکه سرکښه مجنون

لکه عیسی غونډې د مینې مفهوم
لکه بودا غونډې ترتله مضمون
پر هره کانه ، کانه
د یاد پر پانه ، پانه
ولیکل شو .

...

او یا وایي :

بي تقدیره شېبې

خدایه !
دا ستا د آیتونو تفسیر څنگه کیږي ؟!
آسمانه ستا په وېش کې
دا زمور قسمت څنگه دی ؟
تن مې ،
د کلي د سهار د سپینو پرخو په څېر
له پرهرونو ډک دی
زړه مې ،
د غره په څېرمه
له ماتمونو ډک دی
سینه د دود له تنفسه سترې
باغ مې تپي ، تپي دی
چینه کې سا وچه ده
او د پسرلي په هدیره کې شمال
پر وچو څانگو باندي
لوبې کوي .

...

او یا وایي :

کابله مه ژاړه ته

ما درته ډیر ژرلي
کابله وځانده بیا
کابله وغورځېږه
دریځه پرانیزه د باغ پر لوري
چې زما د زړه ، دا نړېدلې نړی
یو ځلې بیا د سرو گلانو له عطرو ډکه شي
کابله مه ژاړه ته
کابله وځانده بیا

د قرآن غله له كابله وزه
دا زما د اوشكو له ساحله وزه
زمور د سرونو د كرلو شيبو
له دې حاصله وزه
دا زما د زړه له كوڅې
زما د فكرونو له منزله وزه
د قرآن غله له كابله وزه
كابله مه ژاره ته
كابله وځانده بيا
كابله لور شه
كابله نر شه
كابله ستر شه
كابله ودر وه
يو ځلې ودر وه
دا زمور د اوشكو سفر

...

او يا وايي :

د غورېدلو هيله

كه ځمكه نه غورېږي
كه په لښتې كې مينه نه بهيږي
كه په پټې كې د غنمو پر ځاي
مونږه سرونه كرو
كه په ځنگله كې وږمه نه چليږي
او د سپېدې پر لمن
د لمر سپېڅلې، وړانگې
نه ځليږي
د ماشوما نو پر تنكيو شونډو
كله به وغورېږي
د خوشحالو مسكا
او د نيالگيو په رگونوكې به
كله جاري شي
د ژوندانه سندرې !؟

...

او يا وايي :

زه د تيارې او د سپېدې تر منځه
د نښت پر ټكي لکه سات پاتې يم
پر شاو خوامې دي د غم لښكري
لكه بې وسه باچا مات پاتې يم

هره خوا گورم ديوالونه ښکاري
لکه چې گور کې کرايي ناست يمه
روح رانه تښتي ، زړه ياري نه کوي
آسمان ته لاس په گدايي ناست يمه

...

او يا وايي :

د ما زديگر لمنه سره په وينو
دا زموږ د لمر جنازه چېرې وړې ؟
منگي مات شوي د گودر پر غاړه
د دې گودر جنازه چېرې وړې ؟
باغ مو زخمي شو د هوس پر تبر
د شنو فصلونو هديره چېرې ده ؟
مينه له زړونو تښتېدلې چيرته ؟
زموږ د يادونو هديره چېرې ده ؟

...

او يا وايي :

يې نجلی ، يې نجلی!
سترگې دې پرانيزه ، د ناز په وړمو
سر دې کړه پورته
د آسمان لوري ته
چې په آسمان کې ، دريځه پرانيستي
څه ښايسته ، په جنتي رنگونو
که موږ له دغې دريځې نه تېر شوو
زموږ د ايمان ،
او د ښکلا ، د باغ گلونه به بيا
وغورېږي
گوره چې دغه ، شېبه تېره نه شي
گوره چې تېره نه شي !

...

- ښاغلي ډاکټر صاحب بېرک ارغند چې يو نامتو
ژورناليست، نوښتگر او مخکښ داستان ليکونکې دی، په
خپله يوه ليکنه کې د ارواښاد حنيف بکتاش د علمي،
ادبي شخصيت په اړه داسې وايي :

((...حنيف بکتاش با عشق زيست، با نقد پويا شد و
با انساندوستی جاودانه گشت

حنیف بکتاش شاعر بلند آوازه در سال (۱۹۶۱) در میدان شهر ولایت وردک در یک خانواده روشن فکر به دنیا آمد. تحصیلات ابتدایی خویش را به ترتیب در شهر های مزار شریف، میدان شهر، کندهار و هلمند ادامه داد و در سال (۱۹۷۸) از لیسه حبیبیه فارغ شد. انستیتوت پیداکوژی را به پایان رسانید و سند دوکتورایش را در رشته تاریخ از اتحاد شوروی آن زمان بدست آورد. زبانهای پشتو، فارسی دری، روسی و انگلیسی را میدانست و یکی از چهره های اثرگذار در مبارزات سیاسی جوانان افغانستان بشمار میرفت. از این نویسندگان و شاعر فرهیخته آثاری چون « یادداشتها و نوشته ها»، « مجموعه « دخنگله سترگوکی» و مجموعه های « کله چی لمر د خدای ایتونه لولی»، « شعری که خنجر است» و « صدا» به زبانهای پشتو و دری زینت چاپ یافته اند. بکتاش شاعری عدالتخواه و مبارز بود و تا پایان عمرش بر سر عقایدش استوار ماند؛ اما هیچگاهی ادبیات را در خدمت ایدیالوژی قرار نداد. نه فرمایش گرفت و نه فرمایش داد. صمیمی، متواضع و دانشمند بود. باورهای حاکم در کشورش را همواره با دید انتقادی مینگریست و علیه سرکوب سیاسی و فقر و بیعدالتی به پا میایستاد. دوست محرومان و بینوایان بود و آنانی را که لب از نکوهش ظالمین فرو میبستند مورد نقد و انتقاد قرار میداد. این شاعر گرانمایه عمر پُر بار خویش را در راه خدمت به مردم به ویژه محرومان به پایان برد. بکتاش به این باور بود که ضمانت پایدار ماندن هر جامعه بر میگذرد به باور عمیق مردمش به عدالت اجتماعی و احترام به فضیلت و دانایی و عقل و خرد و تزکیه روح و جسم افراد آن جامعه. این شاعر متفکر و دارای اندیشه های انسانی با شعر، عشق، ایستاده گی و مقاومت زیست و با نقد پویا شد و با انسان دوستی در قلب دوستدارانش جاودانه گردید. شعر بکتاش بیان اندیشه ها و آرمانهای والای انسانیت که با هنرمندی و عاشقانه سروده شده اند. او در اشعارش آشفته گی اجتماع و انسانهای از خود بیگانه شده و سرگشته گی انسان معاصر کشورش را در دایره افکار و اندیشه های خودش و مناسبات اجتماعی

حاکم با خلاقیت هنری بیان میدارد . این شاعر آزاده ، آگاه و پر شور، عاشق آزادی ، زیبایی و مورد احترام و بزرگداشت مجامع فرهنگی و سیاسی کشور بوده و است . جوانان از کارکردهایش اثر میپذیرند . مجموعه های « دخنگله سترگوکی » و « کله چی لمر د خدای ایتونه لولی » به شخصیت فرهنگی و ادبی این شاعر ورجاوند سیمای خاص و برازنده یی بخشیده اند که قابل دقت و درنگ میباشد . نبود بکتاش ، یک ضایعه است ...))

په رشتیا سره ارواښاد بکتاش هغه با احساسه لیکوال او شاعر و، چې د خپلو هیوادوالو د دردونو، غمونو، غربت، بیوسي او بی وزلي سره دردمن او غمجن و . ده د وطن او هیوا دوالو سره، د ادب پالو، هنر پالو او فرهنگ پالو انسانانو سره ځانگړې مینه لرله . د آزادی، خپلواکی او دموکراسی سره، د پښتون او پښتونولي سره، د انسان او انساني کرامت سره ژوره مینه او اخلاص درلود .

- ښاغلی افضل ټکور چې زموږ د هیواد خور ژبې شاعر، تکړه او پیژندل شوی لیکوال دی، د ارواښاد بکتاش صاحب سره د خپلې پیژنگلوی په اړه په خپله یوه لیکنه کې داسې کښلي دي :

((...)) جدایي د اشنایانو هر دم کاندې په رحمان باندې د تورو گوزارونه د انجنیر صاحب مسعود په قلم او اند یې رحمتونه شه، زه خو کله داسې انگیرم که دی نه وي نو پښتو هغسی بوله چې وایي :

چایې پلو له مخ وانخیست
پښتو لا هسې بکره پرته ده

او بیا په دې جلا وطنی خو هسې هم د انجنیر صاحب علمي او ادبي هلی ځلی د ډیری ستاینې جوگه دي ، پر یوځان دومره علمي او ادبي کارونه کوي چې ډیر یې نه شي کولی . دوه درې ورځې مخکې یې راته وویل چې دپښتو ژبې د ښه شاعر او لیکوال ارواښاد حنیف

بکتاش په اړه څه ورته وليکم . که رشتيا ووايم ځان راته لږ څه پيکه ښکاره شو ځکه چې پر بکتاش خو په کار وو چې په هماغه توده کې چې هغه له مور نه بيل شو او خپل عمر يې دوستانو ته پريښود يو څه ليکلي وای او د هغه روح ته مې د عقيدت گلونه وړاندې کړي وای ،خو هغه د حمزه بابا خبره ده چې وايي :

واعظه ته چې ما بیکار بولی
دا بیکاري جوړی څه کار نه دی

نو په بې کارۍ او تمبلی کې مې د هغه په مړینه که هر څومره او ښکې توی کړلې نو زه فکر کوم چې هغه حق ما نه دی ادا کړی چې د اروا ښاد بکتاش پر ما وو، ځکه زه او بکتاش تقریبا او که رشتيا ووايم نو ټیک همزولي يو زه او هغه دواړه په کابل کې په شپيتمو کلونو کې آشنا شولو دا داسې کلونه وو چې په کابل او په ټول هیواد لکه د اوس غونډې دجگړې اورونه بل وو،سری لښکري وی سره شعرونه وو، او سره شعارونه ... مرحوم بکتاش د واکمن گوند غړی وو او زه برعکس، هغه یوه ادبي، سیاسي لاره لرله او ما ادبي لاره، خو زه او دی ډیر سره نژدی وو، زما او د ده د نژدیوالي علت یو گډ ټکی وو، او هغه گډ ټکی شاعری وه، ما او ده دواړو له شعر سره مینه لرله او دغې مینې مور یو د بل ملگري کړي وو، مشاعرو او غونډو کې به مو که کله د حاکم گوند یا ډلی ټپلی پر ضد هم څه ویل نو دی به موسکی شو او د تاید سر به یی وخو ځولو، دا د ده یوه لویه ځانگړنه وه چې دټولو لیکوالو او فرهنگیانو سره یې ډیره مینه او راشه درشه کوله، هغه ته ادبي او فرهنگي راشه درشه له سیاسي هغه ډیر گران وو.

هغه له مانه لږ څه وروسته له کابله پښی سپکی کړلی، په مسکو کې بیا سره یو ځای وو، خو زه هلته ډیر پاتی شوم او دی لندن ته راکډه شو،کلونه وروسته په لندن کې سره یو ځای شولو هر وخت چې به مو ولیدلو، نو د یو بل په لیده به نه مړیدلو، او ما ته به یې وویل : مړه، ته خو یو غزل راته ووايه ډیر وخت کيږي چې شعر مو نه دی ليکلي ،کله کله به ما ورته یو نیم غزل او ده به راته خپل ازاد شعر

زمزمه کر، زما په اند ارواښاد بکتاش زموږ د هیواد د معاصر شعري بهیر له مخکښو خپرو څخه دی په ازاد او سپین شعر کې خو دی ډیر برلاسی وو، شعري د وطن له مینې نه د خپلو خلکو سره له مینې نه ډک وو، او دغه مینه ده چې د هغه نوم او یاد به د تل لپاره ژوندی ساتي .

روح دې ښاد او یاد یې تل ژوندی اوسي
تیارۍ د قبر ورته رڼا شه

اوس همدومره
په مینه ...))

ارواښاد حنیف بکتاش نه یوازې چې یو تکړه ادیب او شاعر و، ده په سیاست او ټولنیزو مسایلو کې هم فعاله ونډه درلوده . په ټولنیزو او سیاسي فعالیتونو او کارونو کې په ځانگړي توگه د ځوانانو په دیموکراتیک سازمان کې د ده واقعي او ریشټیني افکار عواطف او احساسات چې په ډیر مبتکرانه ډول ځوانانو ته بیان شوي دي او د ځوانانو د شعور او افکارو په راویشنولو کې او د دوی د ملي احساساتو او جذباتو په راپارولو کې یې با ارزښته نقش لوبولې دی د خورا ستاینې او قدر وړ دي .
- ښاغلی ډاکتر اسد محسن زاده چې زموږ د هیواد یو تکړه لیکوال، سیاسي او ټولنیز شخصیت دی او د ځوانانو په دیموکراتیک سازمان کې د نړیوال اړیکو د څانگې مسوول و، د ارواښاد بکتاش صاحب سره د خپلې پیژندگلوي په اړه په خپله یوه لیکنه کې داسې کښلي دي :

((...)) زمانیکه من در سازمان دیموکراتیک جوانان افغانستان مصروف وظایف بودم، با زنده یاد ډاکتر حنیف بکتاش که جوان حدود بیست ساله ای بود آشنا شدم . وی چون خلیل خسرو، یحیی و عتیق رحیمی همیشه کتابی زیربغل داشت . اهل کتاب و مطالعه بود . برای همین هم شده بود رئیس و یا مسوول شعبه کارسیاسی و توده ای س د ج ا . به دري و پشتو شعر می سرود و با آنکه از نظر سن جوان بود شعرهایش شیرین و پیام صلح ، عشق ، پیشرفت ، شور و مقاومت را حمل میکرد . بیشتر رهنمود ، مضمون و پیام

مینوشت . دستمایه تلاش های سیاسی و فرهنگی اش پیم
در رسانه های سازمان نشر میشد. گاهی به شکل
رهنمود شعبه کار سیاسی و توده ای و زمانی به گونه
مقاله و دیدگاه های شخصی .
با آنکه در یک عمارت و منزل با هم کار میکردیم گاه
گاهی چنین رخ میداد که ماه ها همدیگر را نمی
دیدیم . من درخارج و او در ولایات . چند باری چنین
رخداد که همدیگر را پس از چند ماهی در یکی از
ولایات ببینیم و از کار و روزگار مان باهم درد دل
نماییم . من با هیات ها و ژورنالیستان خارجی و او
با گروه هنری و یا تیم کاری سیاسی - تبلیغی اش .
وقتی درفش جوانان در آسمان رسانه های کشور
درخشیدن گرفت از همان روزهای نخست هر دو با آن
همکار و یاور شدیم . وی درباره مسایل فرهنگی و
سیاسی به ویژه درباره کار سیاسی توده ای در میان
جوانان مینوشت من در کنار مسایل سیاسی و فرهنگی
به مسایل بین المللی و جنبش جهانی دانشجویان و
جوانان میپرداختم . در این سالها به همدمی با
مردم و جوانان توجه زیادی شده و تلاش های فرهنگی
جوانان با ستایش و جانبداری فراوانی روبرو میشد.
آفریده های فرهنگی و ادبی شاعران و نویسندگان
جوان مورد حمایت دولت ، حزب و سازمان قرارداشت .
در این سالها نخستین مجموعه شعری حنیف بکتاش اقبال
چاپ یافت و مورد ستایش و آزرم قرارگرفت .
حنیف با اخلاص مینوشت و راه رشد و پویایی می پیمود
و مسوولیت های بزرگتر سیاسی را به گردن گرفت .
درچنین روزگاری پرجنبش و تلاش راه مان از هم جدا
شد. من رفتم به کار سابقه ام و بعداش به کار
دانشگاهی ، سربازی و روزنامه نگاری .

وقتی در جولای (۲۰۰۵) ترسایی با وی درلندن دیدم
دیگر بیش از یکنیم دهه از آخرین دیدارمان گذشته
بود . در این سالها او داده های بهتری و پرمایه
تری را به جامعه علمی و ادبی کشور هدیه کرده
بود .

چندی پستر از بیماری اش آگاه شدم . برایش آرزوی
جانجویی و تندرستی کردم . وقتی در اکتوبر سال (۲۰۱۲)
ترسایی « بازگشت دوباره به زنده گی » را

به دوستان و هم‌زمانش نوید داد سخت خوشنود شده
برایش این برگشت را مبارک گفتم . دریغ که این
برگشت آماده گی تازه برای سفر برگشت ناپذیر و
همیشه گی بود .

حنیف انسان نیکومنش و نیکو کردار بود و سزاوار
دوستی و محبت . بر آورد و ارزشیابی آفرینش های
ادبی و نوشته هایش نشانده اندیشه های پیشروانه آن
محیط سیاسی ای بود که وی در آن میزیست و به
تماشای وجود بیرون میپرداخت . جهان مبارزه ،
بیدار سازی انسان ، کار و آفرینش و راز و پیوند
های بیشمار!
یادش گرامی باد!

په رشتیا سره چپ ارواڤاد داکتر حنیف بکتاش د خپلو
علمی، هنری او ادبی هلو ځلو او خدمتونو په وسیله
د پښتو ادب ډیوی بلې ساتلې وې . د ده په شعرونو
کې هنری رنگ، خوند او ښکلا له ورايه معلومیري . د
ده ملي ، وطني او انساني اهداف او احساسات د
ځوانانو په ذهنونو او زړونو کې ژوندي پاتی دي او
د ده شخصیت ته د ادب او سیاست مینه وال په
تیرا بیا ځوانان په ډیره درنه سترگه گوري .

- ښاغلی زلمی نصرت چې زموږ د هیواد یو تکړه
لیکوال، سیاسي او ټولنیز شخصیت دی، د ارواښاد
بکتاش صاحب سره د خپلې پیژندگلوي په اړه په خپله
یوه لیکنه کې داسې کښلې دي :

((... شناختم با زنده یاد داکتر حنیف بکتاش بر
میگردد به سال های (۱۳۵۸) خورشیدی زمانیکه در
بخش کار با جوانان مصروف شدم . او یکی از چهره
های مبارز رسالتمند و عدالتخوا یکی از پیشکسوتان
ممتاز جنبش جوانان دیموکرات کشور بود . وی در
تربیه جوانان با روحیه میهن دوستی ، تشویق جوانان
به کار های هنری و فرهنگی و کار دوستی و آموزش ،
صفا و صمیمیت استادانه برخورد می کرد . او در
پهلوی شخصیت سیاسی، ادبی و فرهنگی و چهره زیبا
شخصیت با وقار اجتماعی هم بود. در دوستی او یک

نوع شور و یک رنگی ، صفا و باور دیده میشد. داکتر حنیف بکتاش یک انسان جالب بود و کرکتر به خصوص خود را داشت . نماد از اعتماد بود. زندگی ساده را خوش داشت . از خود نمایی بدش می آمد. هم چشمی با کرکتر و شانش بیگانه بود . اگر یکبار او را میدیدی و با او هم صحبت میشدی ، هرگز نمیخواستی از او جدا شوی . او میتوانست زود انسان را مجذوب خود بسازد . از صحبت با او هرگز خسته نمیشدیم و از او فقط می آموختیم . اشعارش خوشم می آید. در اشعارش پیام به نسل جوان و آینده سازان وطن وضاحت می یابد. او میگوید :

لاروبه لاره درنه ورکه نشي
بېا پر بېلارو باندي پل کي نردي
نوي لار پرانيزه ، پو نوي فصل
نوي نېالگي ته اعتبار ورکړه
بېا د غوتي شونډو ته مينه ، مينه
بني ته شيمه د اقتدار ورکړه .
زندگی با داکتر زبانشاس و تاریخدان کشور شاعر
روینده و پیشرونده داکتر بکتاش وفا نکرد و زود به
جاودانگی پیوست . روحش شاد و یاد و خاطراتش زنده
و جاودان باد...))

ارواښاد داکتر حنیف بکتاش یو متواضع ، پاک او سپیڅلي انسان و، او د لوړو اخلاقو او اوصافو شخصیت خاوند و . دی هغه پیژندل شوی، وطنپال او ځوان شاعر و، چې د پښتو ادبیاتو د ودې ، پراختیا او پرمختگ لپاره یې ډیر اوچت قدمونه پورته کړي دي ، زموږ د ادب مینه وال د ده ادبي او فرهنگي شخصیت ته به ډیره درنه سترگه گوري .

د ارواښاد بکتاش صاحب چاپ شوي آثار دا دي :

- د ځنگله سترگو کي
- یاداشت ها و نوشته ها
- شعری که خنجر است
- صدا (د افغانستان د ځوانو شاعرانو بیلگي)
- کله چې لمر دخدای آیتونه لولي

او داسې يو شمير نور آثار چې تر اوسه چاپ شوي نه دي ...

ارواښاد حنيف بكتاش د (۲۰۱۲) زيږديز كال د اكتوبر پر څلورمه نيټه له دغې فاني نړۍ څخه د ابد لپاره سترگې پټې كړې .

اروا دې ښاده او ښېرازه وي .

په ډير درنښت او ادبي مينه : انجنير
عبدالقادرمسعود